



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 | Postal Registration No-055/Raigarh DN CG | रायगढ़, गुरुवार 18 अप्रैल 2019 | पृष्ठ-4, मूल्य 3 रूपए | वर्ष-01, अंक-195

महत्वपूर्ण एवं खास

मैं जेल जाकर भी चुकाऊंगा

कर्ज: माल्या

नई दिल्ली। पीएनबी बैंक से करोड़ों की ठगी कर विदेश भाग जाने वाले शराब कारोबारी विजय माल्या ने तंगी से जूझ रही जेट एयरवेज को मदद न मिलने को लेकर अफसोस जताया है। माल्या ने ट्वीट करते हुए कहा कि मैं अपने प्रस्ताव को फिर से दोहराता हूँ कि बैंकों का पूरा कर्ज चुका दूंगा। लेकिन मीडिया कह रही है कि मुझे यूके से भारत प्रत्यर्पित किए जाने का डर है। मैं किसी भी तरह से भुगतान करने को तैयार हूँ, चाहे मैं लंदन में हूँ या भारतीय जेल में हूँ। विजय माल्या ने कहा, मैंने किंगफिशर में बहुत निवेश किया। इससे वह भारत की सबसे बड़ी और सबसे ज्यादा अर्वाइड पाने वाली एयरलाइंस बन गई। ऐसा करने के लिए किंगफिशर ने सरकारी बैंकों से कर्ज लिया। मैं 100 फीसदी कर्ज चुकाने का प्रस्ताव दे चुका हूँ। लेकिन इसके बदले मुझे अपराधी घोषित कर दिया गया है। यही एयरलाइंस का कर्म है। माल्या ने कहा भले ही जेट और किंगफिशर एक दूसरे के कॉम्पिटिटर थे, लेकिन एक बड़ी प्राइवेट एयरलाइन को असफलता के कगार पर देखकर दुख हुआ। जबकि, सरकार ने एयर इंडिया को बचाने के लिए 35 हजार करोड़ रुपये के सार्वजनिक धन का इस्तेमाल किया। सिर्फ पीएसयू होना भेदभाव का कोई बहाना नहीं है।

विमान के दुर्घटनाग्रस्त होने से छह लोगों की मौत

सैंटियागो। चिली में मंगलवार को एक छोटे विमान के दुर्घटनाग्रस्त होने से कम से कम छह लोगों की मौत हो गई। स्थानीय पुलिस ने बताया कि लॉस लागोस क्षेत्र में पुएर्टो मोंट शहर के आवासीय इलाके से दो किलोमीटर दूर 'लो पालोमा' हवाई अड्डे से उड़ान भरने के कुछ ही समय बाद विमान दुर्घटनाग्रस्त हो गया। विमान दुर्घटनाग्रस्त होकर एक मकान पर गिरा। लॉस लागोस क्षेत्र के गवर्नर जैरी जुरोगोन्सन ने बताया कि विमान वाणिज्यिक उड़ानों का संचालन करने वाली कंपनी अर्किपीएलागो का था। उन्होंने बताया कि विमान जिस घर पर गिरा था उसमें कोई नहीं रहता था। दुर्घटना में मकान पूरी तरह से ध्वस्त हो गया। श्री जुरोगोन्सन ने बताया कि ऐसे संकेत मिले थे कि विमान में एक पायलट और आठ यात्री सवार थे लेकिन बाद में पुष्टि हुई कि इसमें एक पायलट और पांच यात्री सवार थे।

मादुरो ने पुर्तगाल से की वेनेजुएला की राशि पर रोक हटाने की मांग

काराकास। वेनेजुएला के राष्ट्रपति निकोलस मादुरो ने पुर्तगाल से मांग की है कि वह दवाएं और खाद्य सामग्रियां खरीदने के लिए रखी गयी 1.7 अरब डॉलर से अधिक वेनेजुएलाई राशि पर से रोक हटाये। श्री मादुरो ने कहा, पुर्तगाली बैंकों ने दवाएं और भोजन खरीदने के लिए रखी गई हमारी 1,726 अरब डॉलर राशि रोक रखी है। मैं पुर्तगाल सरकार से इस राशि पर से रोक हटाने का आह्वान करता हूँ। वे हमारे पैसे क्यों नहीं दे रहे हैं। यह हमारा है। जनवरी में अमेरिका समर्थित वेनेजुएलाई विपक्षी नेता जुआन गुआइदो ने गैरकानूनी ढंग से खुद को देश का अंतरिम राष्ट्रपति घोषित घोषित किया था। इसके तुरंत बाद अमेरिका ने श्री गुआइदो का समर्थन किया और श्री मादुरो को राष्ट्रपति का पद छोड़ने के लिए कहा था। श्री मादुरो ने श्री गुआइदो को राष्ट्रपति बनाने के लिए अमेरिका पर तख्तापलट का आरोप लगाया था। वह श्री गुआइदो पर अमेरिका की कठपुतली होने का भी आरोप लगाते रहे हैं।

अमेरिका और तुर्की के बीच रक्षा हितों पर बातचीत

वाशिंगटन। अमेरिका के कार्यकारी रक्षा मंत्री पैट्रिक शनहान ने साझा रक्षा हितों को लेकर तुर्की के रक्षा मंत्री हुलुसी अकर के साथ बातचीत की है। अमेरिकी रक्षा मंत्रालय 'पेंटागन' की ओर से जारी एक बयान में कहा गया है कि श्री शनहान और श्री अकर ने अमेरिका और तुर्की के बीच द्विपक्षीय सहयोग तथा नाटो के सहयोगी देश के तौर पर दोनों देशों के लिए साझा सुरक्षा और आर्थिक

देश के तीन राज्यों में आंधी-तूफान और बारिश से 34 की मौत

पीएम ने किया मुआवजे का ऐलान



नई दिल्ली। देशभर के कई राज्यों में बेमौसम हुई बारिश, तूफान आने और बिजली गिरने के चलते जान-माल का भारी नुकसान हुआ है। तीन राज्यों के मध्य प्रदेश, राजस्थान और गुजरात में 34 लोगों की मौत हुई है। मित्ली जानकारी के अनुसार तूफान के चलते राजस्थान में नौ लोगों की मौत हो गई और 20 लोग घायल हुए हैं। मंगलवार प्रातः 6:00 किलोमीटर प्रति घंटे की रफ्तार से हवाएं चलीं। फिर कई शहरों में बारिश हुई और ओले गिरे। राज्य स्थित उदयपुर में सबसे ज्यादा तबाही हुई। वहीं झालावाड़ में चार

प्रधानमंत्री ने तूफान और बारिश से लोगों की मौत पर जताया शोक



प्रधानमंत्री नरेंद्र मोदी ने गुजरात के विभिन्न हिस्सों में आंधी-तूफान और बेमौसम बारिश से कई लोगों की मौत होने पर दुख जताया है। उन्होंने ट्वीट कर कहा, गुजरात के विभिन्न हिस्सों में आंधी-तूफान और बेमौसम बारिश से कई लोगों की मौत पर दुखी हूँ। मेरी संवेदनाएं शोक संतप्त परिवारों के साथ हैं। प्रशासन स्थिति पर लगातार नजर रखे हुए है। प्रभावितों को हर संभव मदद मुहैया करायी जा रही है। गौरतलब है कि गुजरात, मध्य प्रदेश और राजस्थान समेत देश भर के कई हिस्सों में आंधी-तूफान, भारी बारिश और ओलावृष्टि ने कहर बरपाया है। देश के विभिन्न हिस्सों में इसके कारण 34 लोगों की मौत हो गयी और कई अन्य घायल हो गये।

राहुल ने आंधी-तूफान से जान-माल की क्षति पर जताया दुख



नई दिल्ली। कांग्रेस अध्यक्ष राहुल गांधी ने देश के उत्तरी और पश्चिमी हिस्से में आंधी-तूफान से हुए जान-माल के नुकसान पर दुख जताया है। गांधी ने फेसबुक पोस्ट में कहा, देश में आये आंधी-तूफान के कारण हुई जान-माल की हानि की खबर से मुझे बहुत दुःख पहुंचा है। पीड़ित परिवारों के प्रति मैं अपनी गहरी संवेदना व्यक्त करता हूँ। जो घायल हैं, वो जल्द से जल्द स्वस्थ हों, मेरी यही कामना है। उन्होंने कहा, मेरा निवेदन है कि आप सभी लोग आने वाले कुछ दिनों के लिए सावधानी बरतें।

बैंक की फर्जी फैंचाइजी का वादा कर सैकड़ों से ठगी

नई दिल्ली। दिल्ली पुलिस ने एक ऐसे गैंग का भंडाफोड़ किया जो ई-गवर्नेंस प्रॉजेक्ट के तहत क्लिअर बैंकिंग फैंचाइजी दिलाने के नाम पर लोगों को ठगता था। गैंग के सरगना का अरेस्ट कर लिया गया है, जबकि अन्य की तलाश की जा रही है। अरेस्ट हुए शख्स का नाम सनी शंकर है, उसकी उम्र 24 साल है और वह बिहार के नवादा का रहने वाला है। एक पुलिस अधिकारी ने बताया कि प्रमोद और श्रीकांत नाम के दो अन्य आरोपियों की तलाश की जा रही है। गैंग अब तक 100 से ज्यादा लोगों को टारगेट कर चुका है। शंकर के फोन और सिम कार्ड की जांच कर यह पता लगाया जा रहा है कि यह गैंग किस तरह से इन्हें ढेरों सिम कार्ड मिलते थे और ये कैसे



इनका इस्तेमाल कर लोगों को ठगते थे। जैसे ही यूजर इसपर क्लिक कर अपना डीचेक भरता था, उसके पास वेरिफिकेशन कॉल पहुंचता था। एक अधिकारी ने बताया कि गैंग के सदस्य खुद को सरकारी प्रतिनिधि बताते थे और कस्टमर सर्विस पॉइंट बूथ ऑफर करते थे, जिनके बैंकिंग पार्टनर की तरह संचालन की बात करते थे।




सिद्ध ने पीएम मोदी पर बोला हमला- पेट खाली और खाता खुलवाया जा रहा

अहमदाबाद। लोकसभा चुनाव के प्रचार अभियान के दौरान कांग्रेस नेता और पंजाब के कैबिनेट मंत्री नवजोत सिंह सिद्ध ने प्रधानमंत्री नरेंद्र मोदी पर बड़ा हमला बोला है। गुजरात के अहमदाबाद में सिद्ध ने केंद्र सरकार की जनधन योजना पर सवाल उठाते हुए पीएम को निशाने पर लिया। इस दौरान उन्होंने योगगुरु रामदेव की नकल करते हुए पीएम पर तंज कसा। इससे पहले बिहार के कटिहार में भी सिद्ध समुदाय विशेष से वोट की अपील करके विवादों में घिर गए थे।

बैन के दूसरे दिन अयोध्या में योगी, दलित के घर खाया खाना, हनुमानगढ़ी में दर्शन

अयोध्या। उत्तर प्रदेश के मुख्यमंत्री योगी आदित्यनाथ ने बुधवार को अयोध्या में दलित बस्ती का दौरा किया। उन्होंने यहां एक दलित परिवार के घर में खाना भी खाया। बता दें कि आचार संहिता के उल्लंघन के चलते योगी आदित्यनाथ पर चुनाव आयोग ने 72 घंटे का बैन लगाया है। चुनाव आयोग के बैन के दूसरे दिन योगी आदित्यनाथ अयोध्या में हैं। यहां दलित बस्ती सुसहटी में रहने वाले एक दलित महावीर के यहां योगी आदित्यनाथ ने भिंडी, तरौई की सब्जी और दाल चावल रोटी खाई।



बता दें कि आज महावीर जयंती भी है। सीएम योगी के आते ही महावीर के परिवार ने सीएम योगी ने मणिराम दास छवनी पहुंचकर महंत नृत्य गोपाल दास से मुलाकात की। इसके बाद वह दिगंबर

गूगल प्लेस्टोर और एप स्टोर से हटा टिक टॉक



कोर्ट के आदेश पर की गई कार्रवाई

नई दिल्ली। मद्रास हाइकोर्ट के आदेश के बाद गूगल ने आखिरकार भारत में युवाओं के बीच बेहद लोकप्रिय एप यानी की टिकटॉक को ब्लॉक कर दिया है। अब आप गूगल प्लेस्टोर से इस एप को डाउनलोड नहीं कर सकते। तो वहीं एपल के एप स्टोर से भी इस एप को हमेशा के लिए हटा दिया गया है। हमने भी गूगल प्ले स्टोर/एप स्टोर पर जाकर इस एप को डाउनलोड करने की कोशिश की लेकिन हमें भी ये एप नहीं मिला। रॉयटर्स की रिपोर्ट के अनुसार भारत में टिकटॉक एप से लगातार विवाद खड़ा हो रहा था। कई युवा रोजाना इस एप पर अपना वीडियो अपलोड करते थे जो काफी

वायरल भी होता था। एप चीनी आधारित ब्रह्महृदस इंडस्ट्रिय टेक्नॉलॉजी कंपनी की है।

तया था मामला

मद्रास हाईकोर्ट ने 3 अप्रैल को केंद्र से टिकटॉक पर बैन लगाने को कहा था। साथ ही कोर्ट ने कहा था कि टिकटॉक ऐप पॉर्नोग्राफी को बढ़ावा देता है और

बच्चों को यौन हिंसक बना रहा है। बता दें कि टिकटॉक पर अश्लील सामग्री तक पहुंच होने की चिंताओं के चलते केंद्र सरकार को इस एप पर प्रतिबंध लगाने का आदेश दिया था।

गूगल का नहीं आया कोई बयान

हालांकि, गूगल के इस कदम पर टिकटॉक की ओर से कोई बयान नहीं आया है। यह भारत में काफी पॉपुलर हो गया है लेकिन कुछ नेताओं और लोगों के विरोध के बाद इस एप को बैन करने पर बात चल रही थी। अभी तक इस एप को भारत में 240 मिलियन लोगों ने डाउनलोड कर लिया था।

टैक्स चोरी रुकेगी, आयकर विभाग ने फॉर्म 16 में किया बड़ा बदलाव

नई दिल्ली। आयकर विभाग ने टीडीएस प्रमाणपत्र यानी फॉर्म 16 को संशोधित किया है, इसमें मकान से आय और अन्य नियोजकों से प्राप्त पारितोषिक समेत विभिन्न बातों को जोड़ा गया है। इस तरह से इसे अधिक व्यापक बनाया गया है ताकि टैक्स देने से बचने पर लगाम लगाया जाए। इसमें विभिन्न टैक्स सेविंग योजनाओं, टैक्स बचत उत्पादों में निवेश के संदर्भ में टैक्स कटौती, कर्मचारी द्वारा प्राप्त विभिन्न भत्ते के साथ अन्य स्रोत से प्राप्त आय के संदर्भ में अलग-अलग सूचना भी शामिल होगी। फॉर्म 16 एक प्रमाणपत्र है जिसे नियोजक जारी करते हैं, इसमें कर्मचारियों के टीडीएस

(स्रोत पर कर कटौती) का ब्यौरा होता है। इसे जून के मध्य में जारी किया जाता है और इसका उपयोग आयकर रिटर्न भरने में किया जाता है। आयकर विभाग की ओर से अधिसूचित संशोधित फॉर्म 12 मई 2019 को प्रभाव में आएगा। इसका मतलब है कि वित्त वर्ष 2018-19 के लिये आयकर रिटर्न संशोधित फॉर्म 16 के आधार पर भरा जाएगा। अन्य बातों के अलावा संशोधित फॉर्म 16 में बचत खातों में जमा पर ब्याज के संदर्भ में कटौती का ब्यौरा और छूट एवं अधिभार (जहां लागू हो) भी शामिल होगा। आयकर विभाग पहले ही वित्त वर्ष 2018-19 के लिए आयकर रिटर्न फॉर्म को अधिसूचित कर चुका है।